

የነልጅ ኢያሱ መንገድ - "ልጅ ያቦካው ለራት አይበቃም!"

ዳግማዊ ጉዳ ካሳ

"ታላቁ ተቃርኖ" በሚል ርዕስ ሀብታሙ አለባቸው የተባለ ኢትዮጵያዊ የጻፈውን ግሩም ጥናት-አክል መጽሐፍ እያነበብኩ ሳለ የልጅ ኢያሱ ታሪካዊ ስህተት የተጠቆመበት ቦታ ላይ ሰደርሰ አላሰቅልህ አለኝና ወደራሴው ጭሮሽ ገባሁ - እንደለመደብኝ ልብሰክሰክ።

ልጅ ኢያሱ ከነዚያ ውክቢያ ከበዛባቸው ጥቂት የሥልጣን ጊዜያቱ በኋላ በባለንጣዎቹ እጅ ሲወድቅ ምን አለ - "ልጅነትን <እግዚአብሔር ይማርሽ< በሏት"። ወርቅ አበባባል ነው። የሠራው ስህተት ገብቶታል ማለት ነው። ለዚያ ያደረሰው ልጅነቱ - አለመብሰሉ - እንደሆነ በመጨረሻው ተከሰቶለታል ማለት ነው - እንደኔ አረዳድ። ልጅነት እኮ ግን ከልጅነት ቦታው ውጭ ከዋለ መጥፎ ነው። አሁን ማን ይሙት የ16 ዓመት ታዳጊ አገር እንዲያስተዳድር ሥልጣን ይሰጣል? ምን ዓይነት ሀገር ውስጥ ነው እኖር የነረው ግን? አሁንሰ ቢሆን? "በስምንተኛው ሺ ውርጋጥ አገር ይገዛል፤ልጆች የሽምብራ ዛፍ ሥር ተቀምጠው (ጠማማ) ፍርድ ይሰጣሉ።" ይባል ነበር ዱሮ፤ ፣ ወይ ይቺ ጉደኛ ስምንተኛው ሸሀ! ሳንጠራትና ሳንፈልጋት ከች አለች'ኮ።

በሥልጣን አያያዝ ረገድም ሆነ በማንኛውም ማኅበራዊና ግለላዊ የነገሮች አካሄድና ክስተት ላይ ዕድሜ ትልቅ ግብአት ነው። ዕድሜ ከስሜት ጋር ያለው ቁርኝት ሊዘነጋ አይገባም። ዕድሜ ከወቅት ንፋስ ጋር ያለው ዝምድና ሊረሳ አይገባም። ዕድሜ ለጥፋትም ለልማትም ወሳኝ ነው።

እኔ ለምሳሌ አሁን 55 ዓመቴ ነው። መሪየን በ12 ዓመት ገደማ አበልጠዋለሁ - ፊታውራሪ መሸሻንና ባለቤታቸውን ወ/ሮ ጥሩዓይነትን እንዳታስታውሱብኝ እንጂ የትዳር አጋሪንም ጭምር ይቺኑ ታክል አበልጣታለሁ - ጉድ የሚፈለው ትንሽ ቆየት ስንል ነው - ሊያውስ ከቆየንና ካቆዩን አይደል - በወቅተኞች የተያዘው ዜማና ቀረርቶ እኮ ሌላ ነው - ሆ! "አዲስ እረኛ በግ አያስተኛ" አሉ?... .

መሪየና እኔ ያለን ዕድሜ ኢትዮጵያንና ኢትዮጵያዊነትን ከመረዳት አኳያ እንድንለያይ ያደርገናል። በዚያ ላይ በግል ባለኝና በነበረኝም የንባብም ይሁን የማኅበራዊ ተራክቦ ዶሴ ምክንያት የኔ ዕድሜ ከኋለኞች እንጂ መሪየ ከሚጋራቸው ከፊተኞች ባለመሆኑ በትንሹ አሥር ምናባዊ ዓመታትን ጨምሩበትና 65 አድርጉልኝ። በተቃራኒው መሪየ ከፊተኞች እንጂ ከኋለኞች ጋር እምብዝም ተጣጥሞሽ ይኖረዋል ብዬ ስለማልገምት ከርሱ ዕድሜ ላይ በትንሹ 10 ቀንሱና አሁን የ32 ዓመት ጎረቤት አድርጉት - አማርኛውም ጠፋኝ። ምን እያልኩና ወደየትም እያመራሁ እንደሆነ እኔ ራሴም አልገባኝምና ዛሬ እስኪሰክን ሁላችንም በትግስት እንጠብቅ። ወይ ቅኔ! ቅኔ እንዲህ ይርከስ?

ኢሕአዴግ የተባለው ጭራቅ - ጭራቅ ብቻ? - የማፊያዎች ቡድን - የሂትለሮችና ሙሶሊኒዎች ጥርቅም - የዘረኞች በረት - የሆዳሞች ጋጣ - የወጣቶቻችንን አእምሮና የአስተሳሰብ አድማስ ክፋኛ ሲኮደኩድ ከርሞ ከእርሱው ጓዳ ወጡ የተባሉ ወጣች አሁን ሀገሪቱን ይዘዋል። ከዚህ የዐውራጎች ዋሻ የወጡ ልጆች ምን እንዲሠሩልን እንጠብቃለን? እንዴት እንደተጸነሱና እንደተወለዱ እያወቅን፤ በምን አንቀልባና እንዴት ታዘለው እንዳደጉ እያወቅን፤ ምን ወተትና ምን ዓይነት ሴሪፋም አየተመገቡ እያወቅን፤ ምን ዓይነት የዕንቅልፍ ማሰያዣ ተረቶችና ጨዋታዎችን አየኮመኮሙ እንዳደጉ እያወቅን... አሁን እነዚህን ወጣቶች ከሚያውቁት ዘፈን ውጪ ምን አዲስ ዘፈንና እንዴትስ እንዲዘፍኑልን እንጠብቃለን? የተማሩት ዘረኝነትን፣የቀሰሙት ማሰር መግደልን፣ ያዩት መቀማት መዘረፍን፣ ያደጉበት በአቋራጭ ከብሮ መገኘትን፣ ያዩት ፍትህን ማንሻፈፍን... እነዚህ ጮርቃዎች ጥቂት ትያትሮችን በመተወን ከመምህሮቻቸው በልጠው ለመገኘት

ከመሞከር ባለፈ የት የተማሩትን ይተግብሩት? በዚህ መልክ ከአባብ ዕንቁላል ዕርግብ እንዲፈለፈል ከጠበቅን ችግሩ ከአባቦቹ ወይም ከዕርግቦቹ ሳይሆን ከኛ ከተሰፈኞቹ ነው። ጠንቅቀን እናውቃቸዋለን እኮ - ኢዝወዝን በቅጡ ሳይለዩ በጌቶቻቸው ቅያስ ተጉዘው በሀሰት መረጃና በለብለብ የይድረስ ይድረስ የተልእኮ ትምህርት የደከተሩ (ብዙዎቹን ማለቴን ነው) እነዚህ የወያኔ አሳዛኝ ፍጡራን ልጆች ምን እንዲያደርጉ እንጠብቃለን? የት ያገኙትንና ማን የሰጣቸውን ይስጡን? ለሹመትስ ቢሆን ከለመዱት የዘር አሹዋሹዋምና ከሚያውቋቸው የዘር ሐረግ ትምህርት ቤት መለሳዊ ምልምሎችና ምሩቃን ውጪ ማንን እምነው እንዴት ይሹሙ? በአፍ ጤፍ መቁለትና በተግባር እንጀራ አሰፍቶ ወጪትንም ጥዶ ማባያ በመሥራት 100 ሚሊዮን ሕዝብ መመገብ ለዬቅል ናቸው። አታናግረኝ እንጂ ወንድማለም! የሚነገረውና የሚሠራው አንድ ቢሆንም ኖሮ የዓለማችን ቅርጽ የአሁኑን አስጠሊታ ቅርጽ ባልያዘ ነበር። ፖለቲካ ቀልድ መሰለህ? “ዚአክ ለዚአየ” የሚሏትን ማለፊያ የቆሎ ተማሪ ቤት ብሂል መርምሩልኝ። እንጂ ከተሾሙት ወጣቶችና ጎልማሳዎች መሀል ስንትና ስንት ወንጀል የፈጸሙና ስንትና ስንት የኢኮኖሚ ምዝበራ ያካሄዱ እንዳሉ ይነገር የለም እንዴ? የሚወዱት ሌባና የሚጠሉት ሌባ ላይ ሰዎች ያላቸው አመለካከት እንደሚለያይ የኢትዮጵያን ጉራማይሌ ሁኔታ በማየት በቀላሉ መገንዘብ ይቻላል። ዘርና የዓለማ መቀራረብ እንዲህ ናቸው። ዓለማና ጥቅም ሁለመናን ያሳውራሉ፤ አስተዋይነትን ያጠፋሉ፤ ባጭሩ ከከትብም ያሳንሳሉ። ...አሁን አነሳሴ ገባኝ!

አንድ ወሬ በአእምሮ የብቅ ጥልቅ እያለ እያስቸገረኝ ነውና ለስቀድመው መሰለኝ።

በሥነ ልቦና ትምህርት በስፋት የሚጠቀስ ሂፕኖሲስ (hypnosis) የሚባል ቃል ወይም ጽንሰ ሃሳብ አለ። ግሱ hypnotize ነው። ባማርኛ እንደነገሩ ብንመልሰው ማነሁለል፣ አእምሮን መግዛት፣ ማቋቋያል... ተብሎ ሊተረጎም ይችላል። ይህን “ጥበብ” በዋናነት የሚጠቀሙበት ሳይኪያትሪስቶች ናቸው። አንድን ጥበብ ደግሞ ለበጎ ዓለማም ለመጥፎ ዓለማም መጠቀም እንደሚቻል ይታወቃል።

ባደጉ ሀገሮች በዚህ ጥበብ ወንጀለኞችን እየመረመሩ የተደበቁ የወንጀል ድርጊቶችን ሰውዬው ራሱ እየዘከዘከ ያወጣዋል - አእምሮ ወደነፈዝነት ስለሚለወጥ ያልተፈለገ መልእክትም መጻፍ ይቻላል። ይህን “ጥበብ” የሚገለገል ሰው ዐዋቂውን የአንጎል ክፍል (conscious) ሥራውን እንዲያቆም አድርጎ subconscious ወደሚባለው የአእምሮ ንዳ ሰተት ብሎ ይገባና ያለውን ምሥጢር ሁሉ ይይዛል። በዚህ ጥበብ ተጠቅመው ሴትን ምናልባትም ... የሚደፍሩ የ“ሙያ”ው ባለጌዎች እንዳሉም በስፋት ይነገራል።

ይህ የሂፕኖሲስ ጥበብ በዶ/ር አቢይ ጥቅም ላይ ውሏል፤ እየዋለም ነው። እውነቱን ለመናገር በመጀመሪያ አካባቢ እውነት ይመስለኝ ነበር። የአቢይ ጅምር ሂፕኖሲስ ቢጤ መሆኑን ብረዳም ለበጎ ዓለማ የሚያውለው መስሎኝ እኔም በተወሰነ ደረጃ hypnotized ሆኛለሁ - የከፋ ነገር እንዳልደረሰብኝ ግን መግለጽ አፈልጋለሁ። በምናነበውና በምንሰማው መልክ የምንጓዝ ከሆነ ግን ወደፊት እጅግ በጣም ያስፈራኛል። እናም ከምፈራው የአዲሱ መንግሥት የሂፕኖሲስ መጥፎ ገጽታ አድን ዘንድ ፈጣሪያ በቶሎ እንዲወሰደኝ አለምነዋለሁ - እነአባጫላና ገመዳ በዚች ጸሎት እንደሚተባበሩኝም ተስፋ አለኝ - ወይ ኢትዮጵያ። በዘመን መጨረሻ እንዲህ ትሆኝ? “ሲያልቅ አያምር” የሚባለው ለካንሰ ለዚህ ኖሯል። እንዲያ ባይሆን ኖሮማ ከ800 የሚበልጡ ንጹሐን ዜጎችን ወደው ባልተፈጠሩበት የዘር ሐረጎቻቸው ምክንያት ብቻ ከሥራ ባልተወገዱና በምትካቸውም በትምህርትም ሆነ በችሎታ ከነሱ ያነሱ በነገዳቸው ብቻ የተመረጡ ዜጎች ባልተመደቡ ነበር - ሂትለር ከዚህ በላይ ምን አደረገ? ኢትዮጵያ ውስጥ ስንት የአርያን ዘር ነው ያለው? እያንዳንዱ

የአስተሳሰብ ድኩም በፈረቃ እየመጣ ሳይወክል ተወክለታለሁ የሚለውን ነገድ ስም እያንጠለጠለ ግፍና በደል የሚፈጽምብን እስከመቼ ነው? ለአንባቢም ለፈጣሪም የምሰነዘረው ጥያቄ ነው። ይህ ሰውን በዘሩ ምክንያት የማንጓለል ክስተት ብቻውን ምዕዳትን ይጠራል - ደም አለመፍሰሱ አይደለም ዋናው ነገር። ፍትህ መጓደሉና የእግዚአብሔርን እኩል ፍጡራን አንዱን ወርቅ ሌላውን ኩብት ማድረጉ እንጂ። ጆሮ ያለው ይሰማ። ማንም ቢሆን ከዚህ አስቀያሚ ማዕቀፍ ካልወጣ ሰንዘር ሊራመድ እንደማይችል ጊዜ ራሱ በቅርብ የማይረሳ ትምህርት ይሰጠናል። በትግስት ጠበቅ። የኢትዮጵያ አምላክ አያንቀለፋም።

ሀገርህ አልታደለችም። አንተም ተናጋሪ እንስሳ ሆንክና ግፉ ቢል ማንጋጠጥ እንጂ ወደ ጎንሀ ዘወር ብለህ እንኳን ከመሰሎችህ ጋር “አረ ምን ይሻለናል? ምን እናድርግ?...” ብለህ አትጠይቅም። እንደአጋሰስ የመጣው ሁሉ ግሳንግሱን ሲጭንብህ ዝም ብለህ ትጫናለህ። አፍዝ አደንግዙን ለመፍታት አትጥርም።

ይህን ዜና አንብብ። (በመጨረሻ ላይ አስቀምጫለሁ።)

አሁን ያለው አካሄድ በፍጥነት ካልተለወጠ በቅርቡ እንዲህ ይሆናል።

1. በወያኔ ዘመን ይደረጉ የነበሩና አሁን የቀሩ የሚመስሉ የሰብአዊ መብት ጥሰቶች ተባብሰው ይቀጥላሉ። ምክንያቱም እውነትና ምክንያት ጠፍተው ዘረኝነትና ሆዳምነት መድረኩን ከያዙት ጥቅምንና ሥልጣንን ለማስጠበቅ ያለው ብቸኛ አማራጭ ጨካኝና ዐውሬ መሆን ነው። መጻፍ፣ መናገር፣ ማተም ፣ መሳተም፣ መሰብሰብ፣ ወዘተ. በአሸባሪነት የሚያስከስሱ ይሆናሉ። አልበጃቸውም እንጂ ወያኔዎች እንደዚያ ዐረመኔ የሆኑት ወደው አልነበረም። “አታሞ በሰው እጅ ታምር” ነው ነገሩ።

2. አሁን የተለቀቀው ኢንተርኔት ቀስ በቀስ መታፈንና በሂደት ልክ እንደሰሜን ኮሪያ የለየልን እንስሳት እንሆናለን። ሁሉም ይዘጋጋና አንዳሮው በፕሮክሲ ሳይቶች መጠቀም እንምራለን። የአሁኑ ሆይ ሆይታና የደስታ ቡረቃ ሁሉ እንደሀልም ይሆንና ይበናል። ሂፕናሲሱ እውነት መሰታተው ከሩቅም ከቅርብም የመጡ ተቀናቃኞችም በሏቸው ተቃዋሚዎች ከነአቢይ ጋር ያለቸውን የወረት ፍቅርና የጫጉላ ሸርሸር ጨርሰው ወደየመጡበት ይመለሳሉ። አሁን ይህን ሁሉ የአሠራር ግድፈትና ዘረኝነት ባይኖሩ በብረቱ እያዩ በሰማም እንደተባለበት ሰይጣን ጭጭ ያሉበት ምክንያት ባይገባኝም ጊዜው መድረሱ አይቀርምና ያኔ በዕድላቸውና አሁን በሚሠሩት ስህተት ይጸጸታሉ - መጸጸትን ካወቁ። ነገሩ “ቂጣም ከሆነ ይጠፋል፤ ሽልም ከሆነ ይገፋል” እንዲሉ ነውና ሁኔታዎች እየከረሩ ሲመጡ አርጬኜው ወደነሱ ሜዳም መግባቱ አይቀርም - እያዋዛ። ግን ሀልም አልም።

3. ወያኔ በ27 ዓመታት ሊሠራው ያልቻለውን ኢትዮጵያን በአንድ ነገድ ቁጥጥር ሥር የማዋል ተግባር በቀጣዮቹ ሁለት ዓመታት ውስጥ እውን ሆኖ እናያለን። ስለዚህ የሸገርን ወደ ፊንፊኔ መለወጥ ተወውና በአዲስ አበባ ጎዳናዎች ለመንቀሳቀስ አፋን ኦሮሞ መናገር ይጠበቅብሃል። አለበለዚያ በአሁኑ ወቅት በነታክለ ኡማ መሠሪነት በሂፕናታዜሩ የበላይ ጠባቂነትና ቡራኬ ከየኦሮሞ አካባቢዎች በነጃዋር እየተመለመሉ ወደ ፊንፊኔ ማነው ወደ አዲስ አበባ በሚላኩና የኗሪነት መታወቂያ በገፍ እየተሰጣቸው እንደሆነ በሚነገርላቸው፣ በዘር ቅኝት ተኮትኩተው ባደጉ ነበልባል የኦሮሞ ወጣቶች አማካይነት በፓንጋ(ቆንጮራ) አንገትህን ትቀነጠሳለህ።

4. በቅርብ ዓመታት ውስጥ በመንግሥት መ/ቤቶች አንድም ኢ-ኦሮሞ ዜጋ አይኖርም። “በጊዜ የጮኽ ጅብ አያሳድረኝም” ብለዋል እመት ዘርፌ። አዎ፣ ውኃ ሲወስድ አያሳሳቀ

ነው። አሁን አንሳቅ። አሁን አንሞጋገስ። በጀርባሽ ምን አየተሠራ አንደሆነ ግን ከሰይጣን በስተቀር ፈጣሪም አያውቀውም። ኢትዮጵያ ካልጠፋች ዕንቅልፍ የማይወሰደው አካል የአሠራር ሥልጣንና መልኩን አንደየዘመኑ አየቀየየረ ሌት ከቀን ሥራውን አየሠራ ነው። አኛ ግን ተኝናል።

5. ስለሆነም ከሂፕሮሲስ አንውጣ። አውነቱን አንጋፈጥ። በቀላሉ አንታለል። የኢትዮጵያን ታሪክ ማወቅ ለተሰናቸውና ከወያኔ ቅንጣት ለልተማሩ ምሥኪን ወገኖቻችንም አንጸልይላቸው። ከአንጀቴ ነው የማዘንላቸው - ከማዘንባቸው በተጨማሪ። ሰው አንጎሉን ትቶ አንዴት በዘር መሥፈርት ያስባል? አንዴ! ሽረ ተው... ተው...ግዴላችሁም? የሚያቀባብር ሥራ እንሥራ እንጂ ጎበዝ!

ቀጥሎ ያለው መረጃ ከዚህ ምንጭ የተወሰደ ነው -

<https://www.satenaw.com/amharic/archives/63644>

በዶር አብይ መንግስት በተሾመው ታክለ ኡማ በኩል በአጭር ጊዜ ውስጥ ይህንን አክናውኗል።

1. 76,200 የአዲስ አበባ መታወቂያ ከባሌ፣ክወለጋ ለመጡ ነዋሪ ለልሆኑ ተሰጥተዋል።
2. 8214 ሰራተኞች ያለምንም ውድድር በዝውውር ኦሮሞ የሆኑ ብቻ ተመድበዋል።
3. ከአዲስ አበባ በጀት 2.34 ቢሊዮን ብር ለካሣ ልማት ለኦሮሞ ተከፋፍሏል።
4. ብዙ የቀበሌና ኮንዶሚኒየም ቤቶች ለኦሮሞ አባላት ተሰጥተዋል።
5. 613 ሚሊዮን ብር ለኦሮሞ ሥራ ዕድል ፈጠራ ሊወሰድ ነው።
6. 8 ሰራተኞች ይህንን በመጠየቃቸው ተባረዋል።
7. ሥላሴ መንፈሳዊ ኮሌጅ 6 ኦርቶዶክስ ያልሆኑ ኦሮሞዎች መነኩሴ መሥላው አሥተዳደሩ ላይ ተመድበዋል።
8. የአዲስ አበባ መገናኛ ብዙሃን ሁሉንም ኃላፊነቶች ለኦሮሞ ብቻ አድርጓል።

የጨነቀው የታክለ ኡማ ቡድን ለወ/ሮ ሰናይት የፃፈው ደብዳቤ!

ምንጭ - <https://www.satenaw.com/amharic/archives/63615>

“የፅ/ቤቱን ደህንነት የሚያጎድፍ የተሳሳተ መረጃ ሆነ ብሎ ሕዝብን ከሕዝብ የሚያጋጭ ለነዋሪነት መታወቂያ አማርኛ መናገር እንደመስፈርት በማጣቀስ ለሚዲያ በተሳሳተ አግባብ መረጃ በመስጠት ከስራ መታገድ ይታወቃል።

በመሆኑም ከቀን 04/06/ 2011 ዓም ጀምሮ ወደ ስራ እንዲመለሱ እያሳወቅን መረጃውን ካስተላለፈው ሚዲያ ጋር ትክክለኛውን መረጃ እንዲያስተላልፉ በቀጣይ የምንሰራ መሆኑን እንገልጻለን።”



የጽ/ቤት ስም: ...

ለወ/ሮ ሰይዊት ታደገ ኅላው

ጉዳይ:- ከሥራ ለማሰጠት ይመለከታል

ከላይ በመግለጽ እንደተገኘው እርሶ በወረዳ የሥራ ለማሰጠት ለሚገባው የሥራ ለማሰጠት ባለሙያ መሆንን ይታወቃል በመሆኑም በመንግሥት ሥራ ለማሰጠት ይገባል።



ከሰላምታ ጋር

ገልጻል:-

- ❖ ለወ/ሮ ሰይዊት ታደገ ኅላው
- ❖ ለወረዳ 01 ጥናት ሥራ አስፈጻሚ ጽ/ቤት
- ❖ ለወረዳ 01 ፍትህ ጽ/ቤት
- ❖ ለወረዳ 01 ፕላን/ጽ/ቤት የሰነድ/ጽ/ቤት ሥራ ለማሰጠት

